



نعتِ خواں اور نذرانہ



شیخ طریقت، امیر اہلسنت، بانی دعوت اسلامی، حضرت علامہ مولانا ابوالجال

قلمباز
العلیہ

محمد الیاس عطار قادری رضوی



مکتبۃ الدینیہ
(دعوتِ اسلامی)

SC1266

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

نعت خوال اور نذرانہ

نعت مصطفیٰ پڑھنا سنا یقیناً نہایت عمدہ عبادت ہے مگر قبولیت کی کنجی اخلاص ہے، نعت شریف پڑھنے پر اجرت لینا دینا حرام اور جہنم میں لے جانے والا کام ہے۔ برائے کرم! سب مدینہ عتیقہ کے مکتوب کے صرف (24 صفحات) مکمل پڑھ لیجئے اِنْ شَاءَ اللَّهُ عَزَّوَجَلَّ قلب میں اخلاص کا چشمہ موجزن ہوگا۔

دُرود شریف کی فضیلت

اللہ کے محبوب، دانائے غیوب، مُنَزَّہ عَنِ الْغُيُوبِ صَلَّى اللَّهُ تَعَالَى عَلَيْهِ
وَالْه وَسَلَّمَ کا فرمانِ عَظْمَتِ نشان ہے: جس نے دن اور رات میں میری طرف شوق و مَحَبَّت کی وجہ
سے تین تین مرتبہ دُرودِ پاک پڑھا **اللَّهُ عَزَّوَجَلَّ** پر حق ہے کہ وہ اُس کے اُس دن اور رات کے گناہ بخش
دے۔ (الْمُعْجَمُ الْكَبِيرُ لِلطَّبْرَانِي ج ۸ ص ۳۶۱ حدیث ۲۸۹ دار احیاء التراث العربی بیروت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بِسْمِ اللَّهِ الرَّحْمَنِ الرَّحِيمِ ط سب مدینہ محمد الیاس عطاء قادری رضوی کی جانب
سے بلبل مدینہ، میرے ٹیٹھے ٹیٹھے مدنی بیٹے..... سَلَمَةُ الْبَارِی کی خدمت میں حضرت

﴿فَإِمَّا نَحْصِلُهُ فَصَلَّىٰ اللَّهُ تَعَالَىٰ عَلَيْهِ وَآلِهِ وَسَلَّمَ﴾ جس نے مجھ پر ایک بار رُزِ دِیَاک پڑھا اللہ عزوجل اُس پر دس رحمتیں بھیجتا ہے۔ (مسلم)

سیدنا حسن رضی اللہ تعالیٰ عنہ کی مُعتمِر یں تجہیں کو چومتا ہوا، جھومتا ہوا مشکبارو پُر بہار سلام
الْسَّلَامُ عَلَیْكُمْ وَرَحْمَةُ اللَّهِ وَبَرَكَاتُهُ الْحَمْدُ لِلَّهِ رَبِّ الْعَالَمِينَ عَلَى كُلِّ حَالٍ

رضا جو دل کو بنانا تھا جلوہ گاہِ حبیب

تو پیارے قیدِ خودی سے رھیدہ ہونا تھا

۲۱ صَفَرُ الْمُظَفَّر ۱۴۲۵ کو نگرانِ شوریٰ نے بابُ المدینہ کراچی کے نعت

خواں اسلامی بھائیوں سے ”مدنی مشورہ“ فرمایا۔ اُنہوں نے جب حرص و طمع کی مذمت
بیان کر کے اس بات پر اُبھارا کہ اجتماعِ ذکر و نعت میں ہر نعت خواں اپنی باری آنے پر
اعلان کر دے: ”مجھے کسی قسم کا نذرانہ نہ دیا جائے میں اس کو قبول نہیں کروں گا۔“ اس پر

آپ نے ہاتھ اٹھا کر اس عزم کا اظہار فرمایا کہ میں اِنْ شَاءَ اللَّهُ عَزَّوَجَلَّ اعلان کر دیا کروں گا۔

یہ محمّر فرحتِ اثر سن کر میرا دل خوشی سے باغِ باغ بلکہ باغِ مدینہ بن گیا۔ اللہ عَزَّوَجَلَّ آپ کو
اس عظیم مدنی نیت پر استقامت بخشے۔ میرے دل سے یہ دعائیں نکل رہی ہیں کہ مجھے اور

آپ کو اور جس جس نے یہ مدنی نیت کی ہے اس کو اللہ عَزَّوَجَلَّ دونوں جہاں میں خوش
رکھے، ایمان کی حفاظت اور حتمی مغفرت سے نوازے، مدینے کے سدا بہار پھولوں کی طرح

ہمیشہ مسکراتا رکھے، حُبِ جاہ و مال کی اندھیروں سے نکل کر، عشقِ رسول صَلَّی اللہ تَعَالَى عَلَیْہِ

وآلہٖ وَسَلَّم کی روشنیوں میں ڈوب کر، خوب نعتیں پڑھنے سننے کی سعادت بخشے۔ کاش! خود بھی

روتے رہیں اور سامعین کو بھی رُلالتے اور تڑپاتے رہیں۔ ریا کاری سے حفاظت ہو اور

اخلاص کی لازوال دولت ملے۔ اٰمِیْن بِجَاہِ النَّبِیِّ الْاَمِیْن صَلَّی اللہ تَعَالَى عَلَیْہِ وَآلہٖ وَسَلَّم

﴿فَرَمَانٌ مُّصْطَفًّى﴾ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم : جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (طبرانی)

نعت پڑھتا رہوں، نعت سنتا رہوں، آنکھ پُر غم رہے دل مچلتا رہے
ان کی یادوں میں ہر دم میں کھویا رہوں، کاش! سینہ محبت میں جلتا رہے
نعت شریف شروع کرنے سے قبل یا دورانِ نعت لوگ جب نذرانہ لے کر آنا
شروع ہوں اُس وقت مناسب خیال فرمائیں تو اس طرح اعلان فرمادیجئے:

میٹھے میٹھے اسلامی بھائیو! دعوتِ اسلامی کے نعت خواں کیلئے

”مَدَنی مرکز“ کی طرف سے ہدایت ہے کہ وہ کسی قسم کا
نذرانہ، لفافہ یا تحفہ خواہ وہ پہلے یا آخر میں یا دورانِ نعت ملے
قبول نہ کرے۔ ہم اللہ تعالیٰ کے عاجزو ناتواں بندے ہیں۔ برائے کرم!
نذرانہ دیکر نعت خواں کو امتحان میں مت ڈالئے، رقم آتی دیکھ کر
اپنے دل کو قابو میں رکھنا مشکل ہوتا ہے۔ نعت خواں کو اخلاص کے
ساتھ صرف اللہ عَزَّوَجَلَّ اور اس کے پیارے رسول صَلَّی اللہ تَعَالٰی عَلَیْہِ وَاٰلِہٖ وَسَلَّم
کی رضا کی طلب میں نعت شریف پڑھنے دیں لہذا نوٹوں کی
برسات میں نہیں بلکہ بارشِ انوار و تجلیات میں نہاتے ہوئے نعت
شریف پڑھنے دیں اور آپ بھی ادب کے ساتھ بیٹھ کر نعت پاک سنیں۔۔۔

مجھ کو دنیا کی دولت نہ زر چاہئے
شاہِ کوثر کی میٹھی نظر چاہئے

(نعت خواں یہ اعلان اپنی ڈائری میں محفوظ فرمائیں تو بہولت رہے گی۔) (إِنْ شَاءَ اللّٰهُ عَزَّوَجَلَّ)

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾: جس کے پاس میرا ذکر ہوا اور اُس نے مجھ پر دُرودِ پاک نہ پڑھا تحقیق وہ بد بخت ہو گیا۔ (ابن سنی)

پیارے نعت خواں! نعت خوانی میں ملنے والا نذرانہ جائز بھی ہوتا ہے اور ناجائز بھی۔ آئندہ سطور بغور پڑھ لیجئے، تین بار پڑھنے کے باوجود سمجھ میں نہ آئے تو علمائے اہلسنت سے رجوع کیجئے۔

پروفیشنل نعت خواں

میرے آقا اعلیٰ حضرت، امام اہلسنت، ولی نعمت، عظیم البرکت، عظیم المرتبت، پروانہ شمع رسالت، مُجَدِّدِ دین و ملت، حامی سنت، ماحی بدعت، عالم شریعت، پیرِ طریقت، باعثِ خیر و برکت، حضرت علامہ مولانا الحاج الحافظ القاری شاہ امام احمد رضا خان عَلَیْہِ رَحْمَةُ الرَّحْمٰن کی خدمت میں سوال ہوا: زید نے اپنے پانچ روپے فیس مولود شریف کی پڑھوائی کے مقرر رکھ رکھے ہیں، بغیر پانچ روپیہ فیس کے کسی کے یہاں جاتا نہیں۔

میرے آقا اعلیٰ حضرت رَحْمَةُ اللہِ تَعَالٰی عَلَیْہِ نے جواباً ارشاد فرمایا: زید نے جو اپنی مجلس خوانی خصوصاً راگ سے پڑھنے کی اجرت مقرر کر رکھی ہے ناجائز و حرام ہے اس کا لینا اسے ہرگز جائز نہیں، اس کا کھانا نَصْرِ حرام کھانا ہے۔ اس پر واجب ہے کہ جن جن سے فیس لی ہے یاد کر کے سب کو واپس دے، وہ نہ رہے ہوں تو ان کے وارثوں کو پھیرے، پتانہ چلے تو اتنا مال فقیروں پر تصدق کرے اور آئندہ اس حرام خوری سے توبہ کرے تو گناہ سے پاک ہو۔ اول تو سید عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ذکرِ پاک خود عمدہ طاعات و اجلّ عبادات

سے ہے اور طاعت و عبادت پر فیس لینی حرام!۔۔۔ ثانیاً بیانِ سائل سے ظاہر کہ وہ اپنی شعر خوانی و زمزمہ سنجی (یعنی راگ اور ترنم سے پڑھنے) کی فیس لیتا ہے یہ بھی محض حرام۔ فتاویٰ عالمگیری میں ہے: گانا اور اشعار پڑھنا ایسے اعمال ہیں کہ ان میں کسی پر جُرت لینا جائز نہیں۔

جو نعت خواں اسلامی بھائی T.V. یا مَختلِ نعت میں نعت شریف پڑھنے کی فیس وصول کرتے ہیں اُن کیلئے لمحہ فکریہ ہے۔ میں نے اپنی طرف سے نہیں کہا، اہلسنت کے امام، ولی کامل اور سرکارِ مدینہ صَلَّی اللہ تعالیٰ علیہ والہ وسلم کے عاشق صادق کا فتویٰ جو کہ یقیناً حکم شریعت پر مبنی ہے، وہ آپ تک پہنچانے کی جسارت کی ہے، حبّ جاہ و مال کے باعث طیش میں آکر، تیوری (ت۔ یو۔ ری) چڑھا کر، بل کھا کر الٹی سیدھی زبان چلا کر علمائے اہلسنت کی مخالفت کرنے سے جو حرام ہے، وہ حلال ہونے سے رہا، بلکہ یہ تو آخرت کی تباہی کا مزید سامان ہے۔

طے نہ کیا ہوتا۔۔۔۔۔

ہوسکتا ہے کہ کسی کے ذہن میں یہ بات آئے کہ یہ فتویٰ تو اُن کیلئے ہے جو پہلے سے طے کر لیتے ہیں، ہم تو طے نہیں کرتے، جو کچھ ملتا ہے وہ تبرُّکاً لے لیتے ہیں، اس لئے ہمارے لئے جائز ہے۔ اُن کی خدمت میں سرکارِ اعلیٰ حضرت رَحْمَةُ اللّٰهِ تَعَالٰی عَلَیْہِہ کا ایک اور فتویٰ حاضر ہے، سمجھ میں نہ آئے تو تین بار پڑھ لیجئے:

﴿فَرَمَانُ مُصْطَفٰی﴾ صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہا کی۔ (عبدالرزاق)

تلاوتِ قرآنِ عظیم بغرضِ ایصالِ ثواب و ذکر شریف میلادِ پاک حضورِ سیدِ عالم صَلَّی اللہ تعالیٰ علیہ والہ وسلم ضرور مجملہ عبادات و طاعت ہیں تو ان پر اجارہ بھی ضرور حرام و مُحْذَر (یعنی ناجائز)۔ اور اجارہ جس طرح صریح عقدِ زبان (یعنی واضح قول و قرار) سے ہوتا ہے، عُرْفًا شَرِطَ مَعْرُوفٍ وَمَعْهُودٍ (یعنی رائج شدہ انداز) سے بھی ہو جاتا ہے مثلاً پڑھنے پڑھوانے والوں نے زبان سے کچھ نہ کہا مگر جانتے ہیں کہ دینا ہوگا (اور) وہ (پڑھنے والے بھی) سمجھ رہے ہیں کہ ”کچھ“ ملے گا، اُنہوں نے اس طور پر پڑھا، اُنہوں نے اس نیت سے پڑھوایا، اجارہ ہو گیا، اور اب دو وجہ سے حرام ہوا، (۱) ایک تو طاعت (یعنی عبادت) پر اجارہ یہ خود حرام، (۲) دوسرے اُجرت اگر عُرْفًا مُعَيَّن نہیں تو اس کی جہالت سے اجارہ فاسد، یہ دوسرا حرام۔ (مُلَخَّصٌ اَز: فتاویٰ رضویہ ج ۱ ص ۴۸۶، ۴۸۷) لینے والا اور دینے والا دونوں گنہگار ہوں گے۔ (ایضاً ص ۴۹۵)

اس مبارک فتوے سے روزِ روشن کی طرح ظاہر ہو گیا کہ صاف لفظوں میں طے نہ بھی ہو تب بھی جہاں UNDERSTOOD ہو کہ چل کر محفل میں قرآنِ پاک، آیتِ کریمہ، دُرُود شریف یا نعت شریف پڑھتے ہیں، کچھ نہ کچھ ملے گا رقم نہ سہی ”سوٹ پیس“ وغیرہ کا تحفہ ہی مل جائے گا اور بانی محفل بھی جانتا ہے کہ پڑھنے والے کو کچھ نہ کچھ دینا ہی ہے۔ بس ناجائز و حرام ہونے کیلئے اتنا کافی ہے کہ یہ ”اُجرت“ ہی ہے اور فَرِیْقَتَیْن (یعنی دینے اور لینے والے) دونوں گنہگار۔

﴿فَمَنْ مِصْطَفًى﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جو مجھ پر روزِ محمّد وُرد شریف پڑھے گا میں قیامت کے دن اُس کی خُفاعت کروں گا۔ (کنز العمال)

قافلہ مدینہ اور نعت خواں

سفر اور کھانے پینے کے اخراجات پیش کر کے نعتیں سننے کی غرض سے نعت خواں کو ساتھ لے جانا جائز نہیں کیوں کہ یہ بھی اجرت ہی کی صورت ہے۔ لُطف تو اسی میں ہے کہ نعت خواں اپنے اخراجات خود برداشت کرے۔ بصورتِ دیگر قافلے والے مخصوص مدت کیلئے مطلوبہ نعت خواں کو اپنے یہاں تنخواہ پر ملازم رکھ لیں۔ مثلاً ذیقعدۃ الحرام، ذوالحجۃ الحرام اور محرم الحرام ان تین مہینوں کا اس طرح اجارہ (AGREEMENT) کریں کہ سارا وقت اور اُس کا ایک ایک سینکڑ آپ کا۔ اب اس دوران چاہیں تو اس سے کوئی سا بھی جائز کام لے لیں یا جتنا وقت چاہیں چُھٹی دیدیں، حج پر ساتھ لے چلیں اور اخراجات بھی آپ ہی برداشت کریں اور خوب نعتیں بھی پڑھوائیں۔ یاد رہے! ایک ہی وقت کے اندر دو جگہ نوکری کرنا یعنی اجارے پر اجارہ کرنا ناجائز ہے۔ البتہ اگر وہ پہلے ہی سے کہیں نوکری پر لگا ہوا ہے تو اب سیٹھ کی اجازت سے دوسری جگہ کام کر سکتا ہے۔

دورانِ نعت نوٹیں چلانا

سامعین کی طرف سے نعت شریف پڑھنے کے دوران نوٹیں پیش کرنا اور نعت خواں کا قبول کرنا دُرست ہے، اگر فریقین میں طے کر لیا گیا کہ نوٹ لفافے میں ڈال کر دینے کے بجائے دورانِ نعت پیش کئے جائیں یا طے تو نہ کیا مگر دَلالۃً ثابِت (یعنی UNDERSTOOD) ہو کہ محفل میں بلانے والا نوٹ لٹائے گا تو اب اُتّر ت ہی کہلائے

فَرَمَانِ مُصْطَفٰی صَلَّی اللہ تعالیٰ علیہ والہ وسلم: مجھ پر دُرُودِ پاک کی کثرت کرو بے شک یہ تمہارے لئے طہارت ہے۔ (ابویعلیٰ)

گی اور ناجائز۔ بانی محفل جانتا ہے کہ نوٹیں نہیں چلائیں گے تو آئندہ نعت خواں نہیں آئیں گے اور نعت خواں بھی اسی لئے دلچسپی سے آتے ہیں کہ یہاں نوٹیں چلتی ہیں تو کئی صورتوں میں یہ لین دین بھی اجرت بن جائے گا اور ثواب کی بجائے گناہ و حرام کا وبال سر آئے گا لہذا نعت خواں غور کر لے کہ رضائے الہی مقصود ہے یا محض روپے کمانا؟ کاش! اے کاش! صد کروڑ کاش! اخلاص کا دور دورہ ہو جائے، اور نعت خوانی جیسی عظیم سعادت کو چند حقیر سکّوں کی خاطر برباد کرنے والی حرص کی آفت ختم ہو جائے۔

اُن کے سوا کسی کی دل میں نہ آرزو ہو

دنیا کی ہر طلب سے بیگانہ بن کے جاؤں

نوٹیں لٹانے والوں کو دعوتِ فکر

سب کے سامنے اُٹھ اُٹھ کر نوٹ پیش کرنے والا اپنے ضمیر پر لازمی غور کر لے، کہ اگر اُس سے کہا جائے: سب کے سامنے بار بار دینے کے بجائے نعت خواں کو چپکے سے اکٹھی رقم دے دیجئے کہ حدیث پاک میں ہے: ”پوشیدہ عمل، ظاہری عمل سے 70 گنا افضل ہے۔“ (فردوس الاخبار ج ۳ ص ۵۳ رقم ۴۲۴۸ دار الکتب العربی) تو وہ چپ چاپ دینے کیلئے راضی ہوتا ہے یا نہیں؟ اگر نہیں تو کیوں؟ کیا اس لئے کہ ”واہ واہ“ نہیں ہوگی! اگر واہ واہ کی خواہش ہے تو ریا کاری ہے اور ریا کاری کی تباہ کاری کا عالم یہ ہے کہ سرکارِ نامدار صَلَّی اللہ تعالیٰ علیہ والہ وسلم نے ارشاد فرمایا: جُبُّ الْحَزَن سے پناہ مانگو۔ عرض کیا گیا:

﴿مَنْ مِصْطَفً﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

وہ کیا ہے؟ فرمایا: جہنم میں ایک وادی ہے کہ جہنم بھی ہر روز چار سو مرتبہ اس سے پناہ مانگتا ہے اس میں قاری داخل ہوں گے جو اپنے اعمال میں ریا کرتے ہیں۔ (ابن ماجہ ج ۱ ص ۱۶۶ حدیث ۲۵۶ دار المعرفۃ بیروت) بہر حال دینے میں ریا کاری پیدا ہوتی ہو تو رقم ضائع نہ کرے اور آخرت بھی داؤ پر نہ لگائے، نیز اگر نوٹ چلانے سے ”محفل گرم“ ہوتی ہو یعنی نعت خواں کو جوش آتا ہو مثلاً نوٹ آنے کے سبب شعر کی بار بار تکرار، اُس کے ساتھ اضافہ اشعار، آواز بھی پہلے سے زور دار پائیں تو بارہ بار سوچ لیں کہ کہیں اخلاص رخصت نہ ہو گیا ہو، پیسوں کے شوق میں پڑھنے والے کو دینا ثواب کے بجائے اس کی حرص کی تسکین کا ذریعہ بن سکتا ہے اس لئے دینے والوں کو بھی اس میں احتیاط کرنی چاہیے اور نعت خواں کے اخلاص کا خون کرنے کی کوشش نہیں کرنی چاہیے۔ ہاں یہ یاد رہے کہ دیکھنے سننے والے کو کسی مُعین نعت خواں پر بدگمانی کی اجازت نہیں۔

نعت خوانی اور دنیوی کشش

جہاں خوب نوٹ نچھاور ہوتے ہوں وہاں نعت خواں کا اہتمام کے ساتھ جانا، اختتام تک رُکنا مگر غریبوں کے یہاں جانے سے کترانا، حیلے بہانے بنانا، یا گئے بھی تو دُنیوی کشش نہ ہونے کے سبب جلد لوٹ جانا سخت محرومی ہے اور ظاہر ہے کہ اخلاص نہ رہا۔ اگر پیسے، کھانا یا اچھی شیرینی ملنے کی وجہ سے مالدار کے یہاں جاتا ہے تو ثواب سے محروم ہے اور یہی کھانا اور شیرینی اس کا ثواب ہے۔ یونہی غریبوں سے کترانا اور مالداروں

﴿فَرَمَانٌ مُصْطَفً﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے مجھ پر دس مرتبہ دُرُودِ پاک پڑھا اللہ عزوجل اُس پر سو رحمتیں نازل فرماتا ہے۔ (طبرانی)

کے سامنے بچھے بچھے جانا بھی دین کی تباہی کا سبب ہے منقول ہے: ”جو کسی غنی (یعنی مالدار) کی اس کے غنا (یعنی مالدار) کے سبب تَوَاضُع کرے اس کا دوتہائی دین جاتا رہا۔“ (کشف الخفاء ج ۲ ص ۲۱۵ دار الکتب العلمیۃ بیروت) مِثْلُ شَرِکَت (یعنی شریک نہ ہونے) کے لئے جھوٹے حیلے بہانے بنانا مثلاً تھکن ومرض وغیرہ نہ ہونے کے باوجود، میں تھکا ہوا ہوں، طبیعت ٹھیک نہیں، گلا خراب ہو گیا ہے وغیرہ زَبَان یا اشارے سے کہنا ممنوع و ناجائز اور حرام ہے۔

ناجائز نذرانہ دینی کام میں صرف کرنا کیسا؟

اگر کوئی نعت خواں صِرَاحاً یا دَلَالۃً ملنے والی اُجرت یا رِقم کا لفافہ لے کر مسجد، مدرسے یا کسی دینی کام میں صرف کر دے تب بھی اُجرت لینے کا گناہ دُور نہ ہوگا۔ واجب ہے کہ ایسا لفافہ یا تحفہ وغیرہ قبول ہی نہ کرے۔ اگر زندگی میں کبھی قبول کر کے خود استعمال کیا کسی نیک کام مثلاً مدرسے وغیرہ میں دے دیا ہے تو ضروری ہے کہ توبہ کرے اور جس جس سے جو لیا ہے اُس کو واپس لوٹائے، وہ نہ رہے ہوں تو اُن کے وارثوں کو دے وہ بھی نہ رہے ہوں یا یاد نہیں تو فقیر پر تصدُق (یعنی خیرات) کرے۔ ہاں چاہے تو پیش کرنے والے کو صرف مشورہ دے دے، کہ آپ اگر چاہیں تو یہ رِقم خود ہی فلاں نیک کام میں خرچ کر دیجئے۔

سرکارِ مصلی اللہ تعالیٰ علیہ والہ وسلم نے چادر عطا فرمائی

سرکارِ مدینہ صَلَّی اللہ تَعَالَى عَلَیْہِ وَاٰلِہٖ وَسَلَّم نے اپنی نعت شریف سُن کر سیدنا امام شَرَف الدِّین بُو صیری عَلَیْہِ رَحْمۃُ اللہِ الْقَوِی کو خواب میں ”بُرْدِیَمَانِ“ یعنی ”یَمَنِ چادر“ عنایت فرمائی

﴿فَرَمَانٌ مُّصْطَفًّى﴾ صَلَّی اللہ تعالیٰ علیہ والہ وسلم: جس کے پاس میرا ذکر ہو اور وہ مجھ پر دُرُود شریف نہ پڑھے تو وہ لوگوں میں سے کنوے ترین شخص ہے۔ (زبیہ زیبا)

اور بیدار ہونے پر وہ چادر مبارک اُن کے پاس موجود تھی۔ اسی وجہ سے اس نعت شریف کا نام قصیدہ بُردہ شریف مشہور ہوا۔ اگر اس واقعے کو دلیل بنا کر کوئی کہے کہ نعت خواں کو نذرانہ دینا سنت اور قبول کرنا ٹمکرک ہے تو اس کا جواب یہ ہے کہ بے شک سرکارِ دو عالم، نورِ مجسم، شاہِ بنی آدم صَلَّی اللہ تعالیٰ علیہ والہ وسلم کا عطا فرمانا سر آنکھوں پر۔ یقیناً سرکارِ عالی وقار، مدینے کے تاجدار صَلَّی اللہ تعالیٰ علیہ والہ وسلم کے اقوال و افعالِ مبارکہ عین شریعت ہیں۔ مگر یاد رہے! سرکارِ عالم مدار، شہنشاہِ ابرار صَلَّی اللہ تعالیٰ علیہ والہ وسلم نے بُر وِیمانی عطا کرنے کا طے نہیں فرمایا تھا نہ ہی مَعَاذِ اللہ امام بُوصیری عَلَیْہِ رَحْمَةُ اللہِ الْقَوِی نے شَرَط رکھی تھی کہ چادر ملے تو پڑھوں گا بلکہ اُن کے تو وہم و گمان میں بھی نہیں تھا کہ بُر وِیمانی عنایت ہوگی۔ آج بھی اس کی تو اجازت ہی ہے کہ نہ اُجرت طے ہو اور نہ ہی دَلَالۃ ثابِت (یعنی UNDERSTOOD) ہو اور نعت خواں کے وہم و گمان میں بھی نہ ہو اور اگر کوئی کروڑوں روپے دیدے تو یہ لینا دینا یقیناً جائز ہے اور جس خوش نصیب کو سردارِ مکہ مکرمہ، سرکارِ مدینہ منورہ صَلَّی اللہ تعالیٰ علیہ والہ وسلم کچھ عطا فرمادیں، خدا کی قسم! اُس کی سعادتوں کی معراج ہے۔ اور رہا سرکارِ نامدار صَلَّی اللہ تعالیٰ علیہ والہ وسلم سے مانگنا، تو اس میں بھی کوئی مُضایقہ نہیں اور اپنے آقا صَلَّی اللہ تعالیٰ علیہ والہ وسلم سے مانگنے میں نعت خواں وغیر نعت خواں کی کوئی قید بھی نہیں، ہم تو انہیں کے ٹکڑوں پہ پل رہے ہیں۔ سرکارِ والا تبار صَلَّی اللہ تعالیٰ علیہ والہ وسلم کا فرمانِ عنایت نشان ہے: اِنَّمَا اَنَا قَاسِمٌ وَاللّٰهُ یُعْطِیْ یعنی اللہ عَزَّوَجَلَّ عطا کرتا ہے اور میں تقسیم کرتا

﴿فَرَمَانٌ مُصْطَفًى﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ: اُس شخص کی ناک خاک آلود ہو جس کے پاس میرا ذکر ہوا اور وہ مجھ پر دُرُودِ پاک نہ پڑھے۔ (حاکم)

ہوں۔ (بخاری ج ۱ ص ۴۳ حدیث ۱۷۷۱۱ دارالکتب العلمیۃ بیروت)

رب ہے مُعْطٰی یہ ہیں قاسم رزق اُس کا ہے کھلاتے یہ ہیں
ٹھنڈا ٹھنڈا میٹھا میٹھا پیتے ہم ہیں پلاتے یہ ہیں

نعت خواں اور کھانا

قاری و نعت خواں کو کھانا پیش کرنے کے سلسلے میں میرے آقا اعلیٰ حضرت

رَضِیَ اللہُ تَعَالٰی عَلَیْہِ نے ارشاد فرمایا: پڑھنے کے عوض کھانا کھلاتا ہے تو یہ کھانا نہ کھلانا چاہئے، نہ کھانا چاہئے اور اگر کھائے گا تو یہی کھانا اس کا ثواب ہو گیا اور (یعنی مزید) ثواب کیا چاہتا ہے بلکہ جاہلوں میں جو یہ دستور ہے کہ پڑھنے والوں کو عام جھوٹوں سے دونا (یعنی ڈبل) دیتے ہیں اور بعض احمق پڑھنے والے اگر اُن کو اوروں سے دونا نہ دیا جائے تو اس پر جھگڑتے ہیں۔ یہ زیادہ لینا دینا بھی منع ہے اور یہی اُس کا ثواب ہو گیا قَالَ اللہُ تَعَالٰی (یعنی اللہ تعالیٰ فرماتا ہے):

لَا تَسْتَرْوُا لِیَّتٰی تَسْأَلُکُمْ لَا تُرْجَمُ کَنْزُ الْاِیْمَانِ: میری آیتوں

کے بدلے تھوڑے دام نہ لو۔ (پ ۱، البقرة ۴۱)

(فتاویٰ رضویہ ج ۲۱ ص ۶۶۳)

سب کیلئے کھانا

اسی صفحے پر ایک دوسرے فتوے میں ارشاد فرمایا: جب کسی کے یہاں شادی میں

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾: جس نے مجھ پر روزِ جمعہ دو سو بار دُرودِ پاک پڑھا اُس کے دو سال کے گناہ مُعاف ہوں گے۔ (کنز العمال)

عام دعوت ہے جیسے سب کو کھلایا جائے گا، پڑھنے والوں کو بھی کھلایا جائے گا اُس میں کوئی زیادت و تخصیص نہ ہوگی (یعنی دوسروں کے مقابلے میں نہ زیادہ ملے گا نہ ہی کوئی اسپیشل ڈش ہوگی) تو یہ کھانا پڑھنے کا مُعَاوَضَہ نہیں، کھانا بھی جائز اور کھلانا بھی جائز۔ (ایضاً)

اعلیٰ حضرت کے فتوے کا خلاصہ

قاری اور نعت خواں کی دعوت سے مُتَعَلِّق امام اہلسنّت رَحْمَةُ اللہِ تَعَالٰی عَلَیْہِ کے فتاویٰ سے جو اُمور واضح ہوئے وہ یہ ہیں: {1} کھانا کھلانے والے کے لیے جائز نہیں کہ وہ ان نیک کاموں کی اُجرت کے طور پر مذکورہ افراد کو کھانا کھلائے {2} قاری اور نعت خواں کے لیے ناجائز ہے کہ وہ بطور اُجرت دعوت کھائیں {3} اُجرت کی صورتیں پیچھے بیان کر دی گئیں لہذا ”اُجرت کے کھانے“ کو نفس کی حرص کی وجہ سے ”نیاز“ کہہ کر مَن کو منا لینا اس کھانے کو حلال نہیں کر دے گا لہذا مذکورہ افراد میں سے کوئی قراءت یا نعت شریف پڑھنے کے بعد ”صراحتاً یا دَلالتاً طے شدہ خُصوصی دعوت“ قبول کرتے ہوئے کھائیگا تو ثواب اُخروی سے محروم رہیگا بلکہ یہی کھانا چائے بَسکُٹ وغیرہ اس کا اُجر ہو جائیگا {4} اگر عام دعوت ہو (یعنی وہ نعت خواں غیر حاضر ہوتا جب بھی یہ دعوت ہوتی) تو اب ضَمناً ان مذکورہ افراد کو کھلانے اور ان افراد کے کھانے میں کوئی مُضایقہ نہیں {5} اگر دعوت تو عام ہو مگر قاری یا نعت خواں کے لیے خُصوصی کھانے کا اہتمام ہو مثلاً لوگوں کیلئے صرف بریانی اور ان کے لیے سَلاد، رَایتے اور چائے کا بھی اہتمام ہو یا دیگر لوگوں کو ایک ایک حصّہ اور ان کو

(ابن عمر)

﴿فَرَمَانٌ مُّصْطَفًّى صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم: بَجَّهْ بِرُؤُودِ شَرِیْفٍ بِرُحْمَہِ الْعَزَّوَجَلَّ تَمَّ بِرَحْمَتِیْ بِجِیجِیْ گَا۔﴾

زِیَادَہ دیا جائے تو وہ حُصُوصِیَّت و زِیَادَت (یعنی مخصوص غذا اور اضافہ) اُجرت ہونے کے باعث فریقین کے لیے ناجائز و حرام اور جہنم میں لے جانے والا کام ہے۔ لیکن یہ یاد رہے کہ اس میں بھی وہی شرط ہے کہ پہلے سے صراحتاً یا دلائل سے ثابت ہو تب حرام ہے ورنہ اگر طے نہ تھا اور اس کے بغیر ہی اہتمام ہوا تو پھر جائز ہے۔

کیا ہر حال میں دعوت قبول کرنا سنت ہے؟

اگر نعت خواں اور قاری صاحبان یہ کہیں کہ ہم نے نہ تو اس حُصُوصِی دعوت کے لیے کہا تھا اور نہ ہی اُجرت کے طور پر کھاتے ہیں بلکہ دعوت قبول کرنا سنت ہے اس لئے تبرک سمجھ کر نیاز کھا لیتے ہیں، ایسا کہنے والوں کو غور کرنا چاہیے کہ اگر کسی اجتماع ذکر و نعت کے موقع پر نیاز کے نام پر^۱ ”حُصُوصِی دعوت“ نہ کی جائے تو کیا اپنی دلی کیفیات میں تبدیلی نہیں پاتے؟ کیا انہیں اس بات کا احساس نہیں ہوتا کہ کیسے عجیب (بلکہ مَعَاذَ اللّٰہ) کنجوس لوگ ہیں کہ پانی تک کا نہیں پوچھا؟ کیا آئندہ اس جگہ پر نعت خوانی کے لیے آنے میں بے رغبتی نہیں ہوگی؟ اگر مذکورہ افراد اپنی دلی کیفیات تبدیل نہیں پاتے اور آنے والے وساوس کو نفس و شیطان کی شرارت قرار دیتے ہوئے ضیافت نہ کرنے والے کی کسی کے سامنے نہ شکایت کرتے ہیں نہ ہی آئندہ ایسی جگہ جانے سے کتراتے ہیں، نیز دیگر غریب اسلامی

دینہ

۱: اہل اللہ کے ایصالِ ثواب کیلئے نیاز کرنا بڑی نیکی ہے، مگر اُجرت کے حکم میں آنے والی خصوصی دعوت کو نیاز کا نام نہیں دیا جاسکتا۔

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾: مجھ پر کثرت سے دُرُودِ پاک پڑھو، شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (جامِ مفہم)

بھائیوں کی دعوت قبول کرنے میں بھی پس و پیش سے کام نہیں لیتے تو ان پر آفرین ہے، ایسے نعت خواں قابلِ ستائش ہیں مگر دلوں کی حالت ایسی ہوتی ہے..... یا نہیں؟ یہ قاری و نعت خواں حضرات خوب جانتے ہیں، اپنے دل کی گہرائی میں جھانک کر اس کا فیصلہ خود ہی کر لیں۔

اللہ کرے دل میں اتر جائے مری بات

وَسُوسوں میں مت آئیے

محترم نعت خواں! ممکن ہے شیطان آپ کو طرح طرح کے وسوسے ڈالے، بہکائے اور یہ باور کروانے کی کوشش کرے کہ تو تو مُخلص ہے، تیرا کوئی قُصُور نہیں، لوگ تجھے مجبور کرتے ہیں، اور یہ بھی بے چارے مَحَبَّت کی وجہ سے بخوشی ایسا کرتے ہیں، کسی کا دل نہیں توڑنا چاہئے، تو سب کچھ قبول کر لیا کر اور یوں بھی یہ تیرے لئے تبرک ہے۔ نیز اگر کوئی نعت خواں نابینا یا معذور ہو تو اُس کو وسوسے کے ذریعے مات کرنا شیطان کیلئے مزید آسان ہوتا ہے۔ دیکھئے! نابینا ہو یا بینا (یعنی دیکھتا) حکمِ شریعت ہر ایک کیلئے وہی ہے جو میرے آقا اعلیٰ حضرت رَحْمَةُ اللہ تعالیٰ علیہ کے فتاویٰ کی روشنی میں بیان کیا گیا۔ ہم سب کا اسی میں بھلا ہے کہ حرام کھانے، کھلانے سے بچیں۔ نفس کی چال میں آکر شرعی فتاویٰ کے مقابلے میں اپنی منطق بگھا کر سادہ لوح عوام کو تو جھانسا دیا جاسکتا ہے مگر حرام پھر بھی حرام ہی رہے گا۔ اللہ عَزَّوَجَلَّ ہم سب کو حرام کھانے پہننے سے بچائے۔

اٰمِیْن بِجَاہِ النَّبِیِّ الْاَمِیْن صَلَّی اللہ تعالیٰ علیہ والہ وسلم

فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو مجھ پر ایک دُرُود شریف پڑھتا ہے اَللّٰہُ عَزَّوَجَلَّ اُس کیلئے ایک قبر ادا کر لکھتا اور قبر اِطاعہ پہاڑ جتنا ہے۔ (عبدالرزاق)

حرام لقمے کی تباہ کاریاں

منقول ہے: آدمی کے پیٹ میں جب حرام کا لقمہ پڑا، تو زمین و آسمان کا ہر فرشتہ اُس پر لعنت کرے گا، جب تک کہ وہ لقمہ اس کے پیٹ میں رہے گا اور اگر اسی حالت میں مرے گا تو اس کا ٹھکانہ جہنم ہوگا۔
(مکاشفۃ القلوب ص ۱۰)

نعتِ خوانی اعزاز ہے

پیارے بلبلِ مدینہ! جو نعتِ خوانی کی سعادت کے اعزاز کو سمجھنے سے محروم ہو اسے حُبِّ مال و جاہ وغیرہ کی آفتیں سرمایہ داروں، وزیروں اور افسروں وغیرہ کے یہاں ہونے والی محفلوں میں تو (خدا نخواستہ نمائشی ہوئیں تب بھی) خوش دلی سے لے جائیں گی مگر غریب اسلامی بھائی جو نہ ایکوساؤنڈ کی ترکیب بنا سکے نہ آؤ بھگت کر سکے نہ ہی غربت کے سبب بے چارہ کثیر افراد جمع کر سکے وہاں جانے میں اس کا دل گھبرائے گا، جی اُکتائے گا اور گلا بھی ”بیٹھ“ جائے گا! جن کے دل میں واقعی عشق و محبت اور نعتِ خوانی کی حقیقی عظمت ہے ایسے عاشقانِ رسول کو غریبوں کے یہاں طالبِ ثواب ہو کر حاضری دینے میں کون سی رکاوٹ آسکتی ہے؟ امیر ہو یا غریب جو بھی شرعی تقاضوں کے مطابق اخلاص کے ساتھ اجتماعِ ذکر و نعت کا اہتمام کرے گا اُس کا اور اُس میں شریک ہونے والے ہر مسلمان کا اِنْ شَاءَ اللہُ عَزَّوَجَلَّ بیڑا پار ہوگا۔

مصطفیٰ کی نعتِ خوانی سے ہمیں تو پیار ہے اِنْ شَاءَ اللہُ دو جہاں میں اپنا بیڑا پار ہے

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾ جس نے کتاب میں مجھ پر زور دیا کہ کھانا جو جب تک میرا نام اُس میں رہے گا غرضے اس کیلئے استغفار کرتے رہیں گے۔ (طبرانی)

نعت خوانی ایمان کی حفاظت کا ذریعہ ہے

نعت خوانی حضور پر نور، شافعِ یوم النُّشور صَلَّی اللہ تعالیٰ علیہ والہ وسلم کی ثنا خوانی اور مَحَبَّت کی نشانی ہے اور حضور پر نور صَلَّی اللہ تعالیٰ علیہ والہ وسلم کی ثنا خوانی اور مَحَبَّت اعلیٰ درجے کی عبادت اور ایمان کی حفاظت کا بہترین ذریعہ ہے لہذا جب بھی اجتماع ذکر و نعت میں حاضری ہو تو باادب رہنا چاہئے اور مقصودِ رضائے الہی ہو۔ جہاں اختتام پر لنگر وغیرہ کا اہتمام ہوتا ہو ایسی جگہ تاخیر سے پہنچنا سخت معیوب اور اپنے لئے غیبت، تہمت اور بدگمانی کا دروازہ کھولنے کا سبب ہے ایسوں کے بارے میں بسا اوقات اس طرح کی گناہوں بھری باتیں کی جاتی ہیں، کھانے کا لالچی ہے، کھانے کے وقت ہی پہنچتا ہے وغیرہ۔ ہاں جو مجبور ہے وہ معذور ہے۔

نعت خواں کی حکایت

اب مخلص نعت خواں کی فضیلت اور معمولی سی بے احتیاطی کی شامت پر مُشتمل نہایت ہی عبرت آموز حکایت ملاحظہ فرمائیے، چنانچہ حضرت سپدنا محمد بن ترین ”مدِّ ارح رسول“ (یعنی نعت خواں) کے متعلق مشہور ہے کہ انہیں جاگتے میں حضور صَلَّی اللہ تعالیٰ علیہ والہ وسلم کی آمنے سامنے زیارت ہوتی تھی۔ جب وہ صبح کے وقت روضہ اطہر حاضر ہوئے تو حضور انور صَلَّی اللہ تعالیٰ علیہ والہ وسلم نے ان سے اپنی قبر انور میں سے کلام فرمایا۔ یہ نعت خواں اپنے اسی مقام پر فائز رہے حتیٰ کہ ایک شخص نے ان سے درخواست کی کہ شہر کے حاکم

﴿فَرَمَانٌ مُّصْطَفًّى صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم﴾ جس نے مجھ پر ایک بار رُوِ پاک پڑھا اللہ عزوجل اُس پر دس رحمتیں بھیجتا ہے۔ (مسلم)

کے پاس اس کی سفارش کریں آپ رَحْمَةُ اللّٰہِ تَعَالٰی عَلَیْہِہ حاکم کے پاس پہنچے اور سفارش کی۔ اس حاکم نے آپ رَحْمَةُ اللّٰہِ تَعَالٰی عَلَیْہِہ کو اپنی مسند پر بٹھایا۔ تب سے آپ رَحْمَةُ اللّٰہِ تَعَالٰی عَلَیْہِہ کی زیارت کا سلسلہ ختم ہو گیا پھر یہ ہمیشہ حضور اقدس صَلَّی اللّٰہُ تَعَالٰی عَلَیْہِہ وَاٰلِہٖ وَسَلَّم کی بارگاہ میں زیارت کی تمنا پیش کرتے رہے مگر زیارت نہ ہوئی۔ ایک مرتبہ ایک شعر عرض کیا تو دُور سے زیارت ہوئی، حضور اکرم صَلَّی اللّٰہُ تَعَالٰی عَلَیْہِہ وَاٰلِہٖ وَسَلَّم نے ارشاد فرمایا: ”ظالموں کی مسند پر بیٹھنے کے ساتھ میری زیارت چاہتا ہے اس کا کوئی راستہ نہیں۔“ حضرت سیدنا علی خواص رَحْمَةُ اللّٰہِ تَعَالٰی عَلَیْہِہ فرماتے ہیں کہ پھر ہمیں ان بُرگ (نعت خواں) کے متعلق خبر نہ ملی کہ ان کو سرکار صَلَّی اللّٰہُ تَعَالٰی عَلَیْہِہ وَاٰلِہٖ وَسَلَّم کی زیارت ہوئی یا نہیں حتیٰ کہ ان کا وصال ہو گیا۔

(میزان الشریعة الکبریٰ ص ۳۸) **اللّٰہُ عَزَّوَجَلَّ کِسِی اُن پَر رَحْمَتِ هُو اور اُن کے صدقے ہماری بے حساب مغفرت ہو۔ اَمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِہ وَاٰلِہٖ وَسَلَّم**

جو لوگ ذاتی مفاد کی خاطر ارباب اقتدار کے آگے پیچھے پھرتے، کبھی کسی وزیر یا صدر وغیرہ کے یہاں موقع ملے تو اڑتے ہوئے حاضر ہو جاتے، صدرِ تمنغہ پہنا دے یا ہاتھ ملا لے تو اُس کی تصویر آویزاں کرتے دوسروں کو دکھاتے اور اس کو بہت بڑا اعزاز تصور کرتے ہیں اُن کیلئے گزشتہ حکایت میں بہت کچھ درسِ عبرت ہے

الْعَاقِلُ تَكْفِیْہِ الْاِشَارَةُ یعنی عقلمند کیلئے اشارہ کافی ہے۔

پیارے نعت خواں! اگر آپ روحانیت چاہتے ہیں، تو سائے معین کی کثرت و قلت

کومت دیکھئے، چاہے ہزاروں کا اجتماع ہو یا فقط ایک ہی فرد، اُسی لگن اور دُھن کے ساتھ آقا صَلاً اللہ تعالیٰ علیہ والہ وسلم کے تصوّر میں ڈوب کر نعت شریف پڑھے، بلکہ تنہائی میں بھی ثنا خوانی کی عادت بنائیے۔ حضرت مولانا حسن رضا خان عَلَیْہِ رَحْمَةُ الرَّحْمٰن کے اس شعر کو صرف رسمی طور پر پڑھنے کے بجائے اس کی حقیقت کی طرف بھی متوجّہ رہئے۔

دل میں ہو یاد تری گوشہ تنہائی ہو
پھر تو خلوت میں عجب انجمن آرائی ہو



طالبِ غمِ مدینہ و
 بقیع و مغفرت و
 بے حسابِ جت
 الفردوس میں آقا
 کا پڑوس

ان شاء اللہ عزوجل پھرتو۔۔۔۔۔

جلوے خود آئیں طالب دیدار کی طرف

اگر کوئی بات غلط یا نہیں تو میری اصلاح فرمادیجئے۔

٢٩ صفر المظفر ١٢٣١ هـ

14-2-2010

دعائے مغفرت کا بھکاری ہوں۔

”غیبت کر کے نیکیاں برباد نہ کریں“ کے پچیس حروف کی نسبت سے
نعت خواں کے بارے میں غیبت کے الفاظ کی 25 مثالیں

میراثی ہے ❀ اس کو نعت پڑھنے کا ڈھنگ نہیں آتا ❀ اس کی آواز بس ایسی ہی ہے ❀ اس کی آواز بے سُرِی ہے ❀ پچھے ہوئے ڈھول جیسی آواز ہے ❀ دوسرے نعت خوانوں کی طرزیں چُر اُتا ہے ❀ دوسروں کے شعر چُر اکر خود شاعر بن بیٹھا ہے ❀ پیسوں کے لئے نعت پڑھتا ہے ❀ یہ تو پروفیشنل نعت خواں ہے ❀ صرف بڑی پارٹیوں کی

﴿فَرَمَانُ مُصْطَفٰی﴾ صَلَّی اللہُ تَعَالٰی عَلَیْہِ وَاٰلِہٖ وَسَلَّم : جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔ (۱) (سنائی)

محفلوں میں جاتا ہے ﴿اس میں اخلاص نہیں ہے﴾ زیادہ لوگ ہوں یا ﴿ایک سو اَوْنڈ ہو جیہی پڑھتا ہے﴾ جب آتا ہے مائیک نہیں چھوڑتا ﴿دوسروں کی باری ہی نہیں آنے دیتا﴾ جان بوجھ کر رونے جیسی آواز نکالتا ہے ﴿آہا! بڑا مہنگا سوٹ پہن رکھا ہے ضرور نعت خوانی کروانے والوں نے لے کر دیا ہوگا﴾ اس کی ادائیں دیکھو! لگتا ہے گانا گارہا ہے ﴿اسکی آنکھیں نیند سے بھری پڑی ہیں پھر بھی پیسوں کے لالچ میں نعت پڑھنے آگیا ہے﴾ جس شعر پر نوٹیں آنا شروع ہو جائیں بار بار اُسی شعر کو پڑھتا رہتا ہے ﴿بس کسی جگہ محفل کا پتا چل جائے، یہ وہاں پیسوں کے لالچ میں بن بلائے بھی پہنچ جاتا ہے﴾ رات گئے تک نعتیں پڑھتا ہے، فجر مسجد میں جماعت سے نہیں پڑھتا ﴿اب اس کے پاس ٹائم کہاں ہوگا اس کے تو سیزن کے دن ہیں، بڑے نوٹ دکھاؤ تو آئے گا﴾ کچھلی بار شاید پیسے کم ملے تھے بھی اس بار نہیں آیا ﴿اپنا کیسٹ نکوانے کے لئے کمپنی والوں کی بڑی چالپوسی کرتا ہے۔

”غیبتِ ہم کو بچایا الہی“ کے اُنیس حُرُوف کی نسبت سے
نعت خوانی/جلسے یا اجتماع میں ہونے والی غیبت کی 19 مثالیں

﴿یہ مبلغ﴾ (یا مولانا یا نعت خواں) کہاں کھڑا ہو گیا اب تو یہ مائیک نہیں چھوڑے گا ﴿اُس کی آواز اچھی ہے اس لئے قرأت سن کر لوگ داد دیتے ہیں ویسے تجوید کی کافی

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾ جس نے مجھ پر کس مرتبہ حج اور کس مرتبہ شام و روز پاک پڑھا اُسے قیامت کے دن میری شفاعت ملے گی۔ (بخاری و دیگر)

غلطیاں کرتا ہے ﴿اس کے تلفُّظ غلط ہوتے ہیں﴾ اس کو تقریر کرنی ﴿یا نعت پڑھنی﴾ ہی کہاں آتی ہے ﴿چلو! چلو! اب یہ لمبی کریگا﴾ نوٹیں چلتی ہیں تو اس کی آواز کھل جاتی ہے ﴿ہمارے شہر میں آنے کیلئے تو اس نے ہوائی جہاز کا ریڈر ٹکٹ مانگا تھا﴾ اس نعت خواں کا مزاج تو آسمان پر رہتا ہے ﴿اس کو تو بس ایک ہی طرز آتی ہے﴾ یہ تو دوسرے نعت خوانوں کی طرزیں پڑاتا ہے ﴿اس نے بیان کی تیاری نہیں کی ادھر ادھر کی باتیں کر کے وقت گزار رہا ہے﴾ آیتیں تو پڑھتا نہیں بس قصے کہانیاں سناتا ہے ﴿اُس مُقرِّر کی آواز اچھی ہے مگر اس کی تقریر میں خاص مواد نہیں ہوتا﴾ خطاب بڑا جوشیلا تھا مگر دلائل میں دم نہیں تھا ﴿ہمارے خطیب صاحب اپنے بیان میں سنت ایک نہیں بتاتے بس لٹ لیکر بد مذہبوں کے پیچھے پڑے رہتے ہیں﴾ آج خطیب صاحب کے بیان میں مزا نہیں آیا ﴿وہ مولانا صاحب جلسے میں دیر سے آنے کے عادی ہیں﴾ فلاں کی تقریر میں بس جوش ہی جوش ہوتا ہے اپنے پلے کچھ بھی نہیں پڑتا۔

”غیبتیں کرنے والے قیامت میں کُنے کی شکل میں اٹھیں گے“ کے چالیس حروف کی نسبت سے نعت خوانوں کے مابین ہونے والی غیبتوں کی 40 مثالیں

دعوتِ اسلامی کے اشاعتی ادارے مکتبۃ المدینہ کی مطبوعہ 505 صفحات پر

مشتمل کتاب، ”غیبت کی تباہ کاریاں“ صفحہ 410 تا 411 پر ہے: ”نعت خوانی“

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہاں کی۔ (عبارتِ ازان)

نہایت عمدہ عبادت ہے، سُریلی آواز بے شک ربُّ العزَّاتِ عَزَّوَجَلَّ کی عنایت ہے مگر اس میں امتحان بہت سخت ہے، جسے اخلاص مل گیا وہی کامیاب ہے۔ بعض نعت خواں مَا شَاءَ اللہ عَزَّوَجَلَّ زبردست عاشقِ رسول ہوتے ہیں جو کہ بغیر کسی دُنیوی لالچ کے آنکھیں بند کئے عشقِ رسول میں ڈوب کر نعت شریف پڑھتے ہیں اور سامعین کے دلوں کو تڑپا کر رکھ دیتے ہیں جبکہ بعض لا اُبالی چنچل اور انتہائی غیر سنجیدہ ہوتے ہیں، اس طرح کے نعت خوانوں میں جن بد نصیبوں کا دل خوفِ خدا عَزَّوَجَلَّ سے خالی ہوتا ہے، وہ پیچھے سے ایک دوسرے پر جی بھر کر تنقیدیں کرتے، خوب خوب غیبتیں کرتے، آوازوں کی نقلیں اُتار کر ٹھیک ٹھاک مذاق اڑاتے اور اوپر سے زوردار تہقُّبے لگاتے ہیں۔ اللہ رَحْمٰنُ عَزَّوَجَلَّ حقیقی مَدَنی نعت خواں حضرت سیدنا حسان رضی اللہ تعالیٰ عنہ کے صدقے انہیں بھی عشقِ رسول میں رونے رُلانے والا مخلص نعت خواں بنائے۔ اُمِّین بِجَاہِ النَّبِیِّ الْاَمِّین صَلَّی اللہ تعالیٰ علیہ والہ وسلم ایسے نعت خوانوں کی اصلاح کے جذبے کے تحت ان کے درمیان ہونے والی مُتَوَقَّع غیبتوں کی 40 مثالیں عرض کرتا ہوں: ﴿پتا نہیں یہ مولوی مائیک پر کہاں سے آگیا کہ اتنی لمبی تقریر شروع کر دی ہے!﴾ لوگ اُکتا کر اُٹھ اُٹھ کر جا رہے ہیں مگر یہ ہے کہ مائیک ہی نہیں چھوڑتا ﴿بانی محفل نے لائٹ کا انتظام ٹھیک نہیں کروایا﴾ منج (اسٹیج) پر ڈیکوریشن کم تھی ﴿اس نے نعت خوانوں کو گرمی میں مار دیا ایک پیڈل فین ہی رکھ دیا ہوتا﴾ یار! یہ ساؤنڈ والا بھی بالکل بیکار ساؤنڈ لایا ہے ﴿کارڈلیس (Cordless) مائیک کی ترکیب

﴿مَنْ مِصْطَفًى﴾ صَلَّی اللہ تعالیٰ علیہ والہ وسلم: جو مجھ پر روزِ جمعہ رُودِ شریف پڑھے گا میں قیامت کے دن اُس کی خفاعت کروں گا۔ (کرم الامال)

بھی ٹھیک نہیں تھی ﴿﴾ اُس نعت خواں نے سارا وقت لے لیا ہماری باری ہی نہیں آنے دی مجھے تاخیر سے موقع دیا ﴿﴾ مجھے کم وقت دیا ﴿﴾ یار! یہ نعت خواں مائیک پر نہیں آنا چاہئے تھا، اس نے رُلانے والی نعت پڑھ کر محفل کا رُخ ہی بدل ڈالا، لوگ تو جھومانے والی طرز پر نوٹیں لٹایا کرتے ہیں! ﴿﴾ یار! اس نعت خواں نے نیا کلام سنا کر بڑی چالاکی سے جیبیں خالی کروالی ہیں ہمارے لئے کچھ نہیں بچا! ﴿﴾ ارے! اِس کو مائیک کہاں دے دیا! ایک تو آواز بے سُری ہے اور اوپر سے لمبی کرتا ہے لوگ اٹھ جاتے ہیں، ہم کس کے سامنے نعت پڑھیں گے؟ ﴿﴾ اعلیٰ حضرت کا کلام پڑھنا نہیں آتا ﴿﴾ پُرانی طرز میں پڑھتا ہے ﴿﴾ پُرسوز طرز میں ٹھیک سے نہیں پڑھ پاتا ﴿﴾ اس کو جھومانے والے کلام پڑھنے نہیں آتے ﴿﴾ عربی کلام نہیں پڑھ پاتا ﴿﴾ یہ نعت خواں طرزیں بگاڑ کر پڑھتا ہے ﴿﴾ فلاں نعت خواں جہاں مال زیادہ ہو وہیں جاتا اور وہاں کے حساب سے کلام پڑھتا ہے ﴿﴾ وہ جب نعت پڑھتا ہے تو اس کا منہ کیسا بن جاتا ہے! ﴿﴾ ارے اُس کے نعت پڑھنے کا انداز دیکھا ہے ایسا ٹیڑھا منہ کر کے گلا پھاڑ کر سُرناتا ہے کہ ہنسی روکنا مشکل ہو جاتا ہے ﴿﴾ بانی محفل بڑا کنجوس ہے، جیب میں ہاتھ ہی نہیں ڈالتا تھا ﴿﴾ فلاں کی آواز ذرا اچھی ہے تو مغرور ہو گیا ہے ﴿﴾ وہ تو بھی بُریت بڑا نعت خواں ہے، ہم جیسے چھوٹے نعت خوانوں کو تو لفت بھی نہیں کرواتا ﴿﴾ منج (اسٹیج) پر مالداروں کو دٹھا رکھا تھا ﴿﴾ اس کے نخرے بہت ہو گئے ہیں ﴿﴾ طرز کلام کے مطابق نہیں تھی ﴿﴾ ایکو ساؤنڈ پر اِس کا گلا زیادہ کام کرتا ہے ﴿﴾ اِس کو نذرانے ملنے


فَرَمَانِ مُصْطَفٰی صَلَّی اللہ تعالیٰ علیہ والہ وسلم: مجھ پر دُرُودِ پاک کی کثرت کرو بے شک یہ تمہارے لئے طہارت ہے۔ (ابویعلیٰ)

پر کیسا جوش چڑھتا ہے ❀ زیادہ لوگوں میں زیادہ گھلنا ہے ❀ فلاں نعت خواں چُونکہ فارغ ہے، اس لیے نئی نئی طرزیں بناتا رہتا ہے ❀ بھئی! وہ تو جیسے بہت بڑا نعت خواں ہو محفل میں اپنی باری کے وقت ہی آتا اور کلام پڑھ کر چلا جاتا ہے ❀ اس اور اُس نعت خواں کی جوڑی ہے یہ دونوں کسی کو گھاس نہیں ڈالتے ❀ بار بار ایک ہی کلام پڑھتا ہے ❀ فلاں نعت خواں کی نقالی کرتا ہے ❀ نہ جانے کس شاعر کا کلام اُٹھالایا تھا ❀ بانی محفل نے ثنا خوانوں کی کوئی خدمت ہی نہیں کی ❀ بانی محفل نے مجھے ٹیکسی کا کرایہ تک نہیں دیا، بہت کنجوس نکلا ❀ گلا پھاڑ پھاڑ کر کھانا سارا ہضم ہو گیا، بعد کو معلوم ہوا کہ بانی محفل نے ثنا خوانوں کیلئے کھانے کا کوئی انتظام ہی نہیں کیا تھا ❀ کل جس کے یہاں محفل تھی وہ بڑا دلیر تھا، کور کھولا تو 1200 روپے تھے! مگر آج والا بانی محفل کنجوس ہے 100 روپٹی تھما دی!۔

(ان کے علاوہ غیبت کی بے شمار مثالوں کی معلومات کیلئے مکتبۃ المدینہ کی مطبوعہ 505 صفحات کی کتاب ”غیبت کی تباہ کاریاں“ کا مطالعہ کیجئے)

یہ رسالہ پڑھ کر دوسرے کودے دیجئے

شادی غمی کی تقریبات، اجتماعات، اعراس اور جلوس میلاد وغیرہ میں مکتبۃ المدینہ کے شائع کردہ رسائل اور مَدَنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہ نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلے کے گھر گھر میں ماہانہ کم از کم ایک عدد سنتوں بھر رسالہ یا مَدَنی پھولوں کا پمفلٹ پہنچا کر نیکی کی دعوت کی دھو میں مچائیے اور خوب ثواب کمائیے۔



اَلْحَمْدُ لِلّٰهِ رَبِّ الْعَالَمِيْنَ وَالصَّلَاةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

سُنت کی بہاریں

اَلْحَمْدُ لِلّٰهِ عَلٰی حُلُوْلِ قُرْآنِ وَشُعْبَتِ کِی عَالَمِیہ فِی رِیاضِی حَرِیکِ دَعْوَتِ اِسْلامِی کے مُہِکے مُہِکے مَذَنِی مَانُوْل میں بکثرت شُعْبَتِی سِجھی اور سِکھائی جاتی ہیں، ہر شُعْبَتِی مَعْرَبِ کِی قُماز کے بَعْدِ آپ کے شہر میں ہونے والے دَعْوَتِ اِسْلامِی کے ہفتہ وار شُعْبَتوں بھرے اِجْتِمَاع میں رِضائے اِلهِی کیلئے اُنھی اُنھی نیتوں کے ساتھ ساری رات گزارنے کی مَذَنِی اِجْتِمَاع ہے۔ عَالِمِیہ رِسُوْل کے مَذَنِی قَاقِلُوں میں بَیْتِ ثَوَابِ شُعْبَتوں کی تَرْتِیْب کیلئے سَفر اور رَوَازِہ قَلْبِ مَدِیْنہ کے ذریعے مَذَنِی اِنْعَامات کا رِسالہ پُر کر کے ہر مَذَنِی ماہ کے اِجْتِمَاعِی دِن دن کے اَعْمَدِ اَعْمَدِ اِسپے یہاں کھڑے دار کُتُبِ کُرْآن کے مَعْمُوْل بٹالچے، اِنْ شَاءَ اللّٰہ عَلٰی حُلُوْلِ اِس کی تَر کُت سے پائپر سِلست بنے بٹالچوں سے نَظَر کرنے اور اِیْمَان کی حَقِاقَت کیلئے گُوہنے کا ذِہْن بنے گا۔

ہر اِسْلامِی بھائی اپنا یہ ذِہْن بٹالچے کہ ”مجھے اپنی اور ساری دُنیا کے لوگوں کی اِصْلاح کی کوشش کرنی ہے۔“ اِنْ شَاءَ اللّٰہ عَلٰی اِجْتِمَاعِی اِصْلاح کی کوشش کے لیے ”مَذَنِی اِنْعَامات“ پر عَمَل اور ساری دُنیا کے لوگوں کی اِصْلاح کی کوشش کے لیے ”مَذَنِی قَاقِلُوں“ میں سَفر کرتا ہے۔ اِنْ شَاءَ اللّٰہ عَلٰی حُلُوْلِ

مکتبۃ المدینہ کی شاخیں

- کراچی: حیدر سہ محمد آباد، فون: 021-32203311
- راولپنڈی: فضل مارچ، زکریا کھنک، فون: 061-5553765
- لاہور: دارالعلوم، گٹ گل، گل، فون: 042-37311679
- پشاور: ایشیا، گٹ گل، گل، فون: 035-37311679
- سرگودھا: (فضل آباد)، ایشیا، گٹ گل، گل، فون: 041-2632625
- مٹان: چن، گٹ گل، گل، فون: 068-5571686
- کشمیر: چک، حیدر آباد، گل، گل، فون: 058274-37212
- جہلم: چک، حیدر آباد، گل، گل، فون: 022-2620122
- مٹان: (فضل آباد)، ایشیا، گٹ گل، گل، فون: 061-4511192
- گوجرانو: ایشیا، گٹ گل، گل، فون: 071-5619195
- گوجرانو: ایشیا، گٹ گل، گل، فون: 055-4225653
- گوجرانو: ایشیا، گٹ گل، گل، فون: 044-2550767
- گوجرانو: ایشیا، گٹ گل، گل، فون: 048-6007128

فیضانِ مَدِیْنہ، محلہ سوداگران، پرائی سبزی منڈی، باب المَدِیْنہ (کراچی)
فون: 021-34921389-93 Ext: 1284

مکتبۃ المدینہ
(مدینہ منورہ)

Web: www.dawateislami.net / Email: ilmia@dawateislami.net